

ಗಮನ ಸೆಳೆಯುವ ಸೂಚನೆ

ವಿಷಯ : ಬಳ್ಳಾರಿ ಜಿಲ್ಲೆ ಕೂಡಲಗಿ ತಾಲ್ಲೂಕಿನ ವಿರುಪಾಪುರ ಗ್ರಾಮದಲ್ಲಿ ಸಂಭವಿಸಿರುವ ಆಕಸ್ಮಿಕ ಬೆಂಕಿ ಅನಾಹುತದ ಬಗ್ಗೆ.

ಶ್ರೀ ಕೆ. ಚನ್ನಬಸವನ ಗೌಡ (ಕೂಡಲಗಿ).—ಅಧ್ಯಕ್ಷರೇ, ಬಳ್ಳಾರಿ ಜಿಲ್ಲೆಯಲ್ಲಿರುವ ಕೂಡಲಗಿ ತಾಲ್ಲೂಕಿನ ವಿರುಪಾಪುರ ಗ್ರಾಮದಲ್ಲಿ ಆಕಸ್ಮಿಕ ಬೆಂಕಿ ಅನಾಹುತದ ಬಗ್ಗೆ ಮಾನ್ಯ ಕಂದಾಯ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮೇಲ್ಕಂಡ ಗಮನ ಸೆಳೆಯುವ ಸೂಚನೆಯ ಬಗ್ಗೆ ಈ ಕೆಳಗಿನ ಹೇಳಿಕೆಯನ್ನು ನೀಡುತ್ತೇನೆ.

ದಿನಾಂಕ 19ನೇ ಮಾರ್ಚ್ 1984 ರಂದು, ಬಳ್ಳಾರಿ ಜಿಲ್ಲೆಯಲ್ಲಿರುವ ಕೂಡಲಗಿ ತಾಲ್ಲೂಕಿನ ವಿರುಪಾಪುರ ಗ್ರಾಮದಲ್ಲಿ ಆಕಸ್ಮಿಕ ಬೆಂಕಿ ಅನಾಹುತ ಘಟಿಸಿತು. ಹದಿನಾಲ್ಕು ಕುಟುಂಬಗಳು ಈ ಅನಾಹುತಕ್ಕೆ ಒಳಪಟ್ಟವು. ನೊಂದ ಸಂತಸ್ತರಿಗೆ ತಕ್ಷಣ ಪರಿಹಾರವನ್ನು ಒದಗಿಸಲಾಗಿದ್ದು, ಧೋತಿ, ಕುಪ್ಪಸ ಮತ್ತು ಸೀರೆಗಳನ್ನು ಒದಗಿಸಲಾಯಿತು. ಒಟ್ಟು ಹಾನಿಯಾಗಿರುವ ನಷ್ಟದ ಅಂದಾಜು ರೂ. 31,100—ಇವೆ. ಎಲ್ಲಾ 14 ನೊಂದ ಕುಟುಂಬಗಳಿಗೆ ಆದ ನಷ್ಟದ ಪ್ರಮಾಣದ ಮೇಲೆ ತಲಾ ರೂ. 150, ರಿಂದ 250 ರೂಗಳವರೆಗೆ ಪರಿಹಾರವನ್ನು ವಿತರಣೆ ಮಾಡಲಾಗಿದೆ. ಈ ರೀತಿ ಒಟ್ಟು ರೂ. 2900—ಪರಿಹಾರವನ್ನು ಕೊಡಲಾಗಿದೆ.

ಶ್ರೀ ಕೆ. ಚನ್ನಬಸವನ ಗೌಡ.—ಸ್ವಾಮಿ, ಅಲ್ಲಿ ಬೆಂಕಿಯಿಂದ ಸುಟ್ಟ ಗುಡಿಸಲುಗಳು ಹತ್ತಿರು. ಸುಮಾರು 11 ಜನ ಕೂಲಿಗಾರರ ಗುಡಿಸಲುಗಳು ಸುಟ್ಟು ಹೋಗಿವೆ. ಅವರಿಗೆ ಬಟ್ಟೆಗಳಿಲ್ಲ. ಅವರಿಗೆ ಮನೆಗಳನ್ನು ಕಟ್ಟಿಕೊಳ್ಳಲಿಕ್ಕೆ ಮರಮಟ್ಟುಗಳನ್ನು ಕೊಡಬೇಕು. ಅವರಿಗೆ ಗ್ರಾಂಪ್ ಇನ್‌ಷೂರೆನ್ಸ್ ಸ್ಕೀಮಿನಲ್ಲಿ ಮನೆ ಕಟ್ಟಿಕೊಡಲಿಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಜನತಾ ಹೌಸಿಂಗ್ ಸ್ಕೀಮಿನಲ್ಲಿ ಬಡವರಿಗೆ ಮನೆಗಳನ್ನು ಕಟ್ಟ ಕೊಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಂ. ಎಸ್. ಪಾಟೀಲ್.—ಎಷ್ಟೇ ಸಾವಿರ ರೂಪಾಯಿ ಲುಕ್ಸಾನು ಆದರೂ ಮೂರು ನೂರು ರೂಪಾಯಿ ಕೊಡತಕ್ಕದ್ದು ಮಾತ್ರ ಇದೆ. ಆದ್ದರಿಂದ, ಈ ಹಣವನ್ನು ಹೆಚ್ಚು ಮಾಡಲಿಕ್ಕೆ ಪ್ರಯತ್ನ ಮಾಡಬೇಕು.

ಶ್ರೀ ವಿ. ಎಲ್. ಪಾಟೀಲ್.—ಅಸಿಸ್ಟೆಂಟ್ ಕಮಿಷನರ್‌ಗೆ ಮತ್ತು ಡೆಪ್ಯುಟಿ ಕಮಿಷನರ್‌ಗೆ ಹೆಚ್ಚು ಕೊಡಲಿಕ್ಕೆ ಅವಕಾಶ ಇದೆ.

ಶ್ರೀ ಎಂ. ಎಸ್. ಪಾಟೀಲ್.—ಜಿಲ್ಲಾಧಿಕಾರಿಗಳು 500 ರೂಪಾಯಿಗಿಂತಲೂ ಹೆಚ್ಚು ಕೊಡಲಿಕ್ಕೆ ಅವಕಾಶ ಇಲ್ಲ. ಬೆಂಕಿ ಅನಾಹುತದಿಂದ ಸುಟ್ಟು ಹೋಗಿರುವ ಪ್ರಕರಣಗಳು ಬಹಳಷ್ಟು ಇವೆ. ಗುಡಿಸಲುಗಳು ಸುಟ್ಟು ಬಡ ಜನರಿಗೆ ಜನತಾ ಮನೆಗಳನ್ನು ತ್ವರಿತಗತಿಯಲ್ಲಿ ಕೊಡತಕ್ಕ ವ್ಯವಸ್ಥೆ ಇದೆಯೇ ?

ಶ್ರೀ ವಿ. ಎಲ್. ಪಾಟೀಲ್.—ಎಲ್ಲಾ ಕಡೆಗಳಲ್ಲೂ ತ್ವರಿತಗತಿಯಲ್ಲಿ ಕೊಡುತ್ತಿದ್ದಾರೆ. ತಹಶೀಲ್ದಾರರವರು ಕೊಡತಕ್ಕದ್ದು ಇದೆ, ಹೆಚ್ಚು ಲುಕ್ಸಾನು ಆಗಿದ್ದರೆ ಅದನ್ನು ಎ. ಸಿ. ಅವರು ಮತ್ತು ಡಿ. ಸಿ. ಅವರು ನೋಡಿ ಹೆಚ್ಚು ಕೊಡತಕ್ಕದ್ದು ಇದೆ.

ಶ್ರೀ ಬಸವರಾಜ್ ಪಾಟೀಲ್.—300 ರೂಪಾಯಿ ಕೊಡತಕ್ಕದ್ದು ಏನಿದೆ ಇದನ್ನು ಹೆಚ್ಚು ಮಾಡತಕ್ಕ ಕಾರ್ಯಕ್ರಮ ತೆಗೆದುಕೊಳ್ಳಬೇಕು.

ಶ್ರೀ ವಿ. ಎಲ್. ಪಾಟೀಲ್.—ಜಿಲ್ಲಾಧಿಕಾರಿಗಳು 800 ರೂಪಾಯಿವರೆಗೆ ಕೊಡುವುದು ಇದೆ.

ಶ್ರೀ ಬಸವರಾಜ್ ಪಾಟೀಲ್.—ಅದಕ್ಕೆ ಕಾನೂನು ತಿದ್ದುಪಡಿ ಮಾಡಿ ಹೆಚ್ಚಿನ ಹಣ ಕೊಡಲಿಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಇದರ ಜೊತೆಗೆ ಅವರು ಮನೆಗಳನ್ನು ಕಟ್ಟುವಾಗ ಹೆಂಚು ಕೊಡತಕ್ಕದ್ದು ಅವೆಲ್ಲಾ ಇದೆ.

ಶ್ರೀ ಎಂ.ಎಸ್. ಪಾಟೀಲ್.—ಅವರಿಗೆ ಹೆಚ್ಚು ಹಣ ಕೊಡುವಂಥ ವ್ಯವಸ್ಥೆಯನ್ನು ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ತಹಶೀಲ್ದಾರರವರಿಗೆ ಹೆಚ್ಚು ಕೊಡತಕ್ಕಂಥ ಅಧಿಕಾರ ಕೊಡಬೇಕೆಂದು ಹೇಳುವುದು ಈಗ ಇರತಕ್ಕ ವಿಚಾರದಲ್ಲಿ ಆಗುವುದಿಲ್ಲ. ಈಗ ಕಾನೂನಿನ ಚೌಕಟ್ಟಿನಲ್ಲಿ ಎಷ್ಟು ಕೊಡಲಿಕ್ಕೆ ಸಾಧ್ಯವಿದೆ ಅಷ್ಟು ಕೊಡುತ್ತಾರೆ.

ಶ್ರೀ ಎಂ. ಎಸ್. ಪಾಟೀಲ್.—ಹಳ್ಳಿಗಾಡಿನ ಬಡ ಜನರು ಬಹಳ ತೊಂದರೆಯಲ್ಲಿರುತ್ತಾರೆ. ಆದ್ದರಿಂದ, ಅಸಿಸ್ಟೆಂಟ್ ಕಮಿಷನರ್ ಅವರು ಒಂದು ಸಾವಿರ ರೂಪಾಯಿವರೆಗೆ ಕೊಡುವಂತೆ ವ್ಯವಸ್ಥೆ ಮಾಡಿ.

ಶ್ರೀ ವಿ. ಎಲ್. ಪಾಟೀಲ್.—ಈಗ ಮಾನ್ಯ ಸದಸ್ಯರವರು ಏನು ಸೂಚನೆ ಮಾಡಿದ್ದೀರಿ, ಅದರ ಬಗ್ಗೆ ಒಮ್ಮೆಲೇ ಇಲ್ಲಿ ಹೇಳಲಿಕ್ಕೆ ಸಾಧ್ಯವಿಲ್ಲ. ಪರಿಶೀಲನೆ ಮಾಡುತ್ತೇವೆ.

ಶ್ರೀ ಎಂ. ಮುನಿಯಪ್ಪ.—ಅಧ್ಯಕ್ಷರೇ, ಉಗಾದಿ ಹಬ್ಬದ ದಿವಸ ಚಿಕ್ಕಬಳ್ಳಾಪುರದಲ್ಲಿ ಮನೆಗಳ್ಳು ಸುಟ್ಟು ಹೋಗಿದೆ ಅಲ್ಲಿರತಕ್ಕ ಜಿಲ್ಲಾಧಿಕಾರಿಗಳನ್ನು ಕೇಳಿದರೆ ಒಂದು ರೂಪಾಯಿ ಇಲ್ಲ ಎಂದು ಹೇಳುತ್ತಾರೆ. ಅವರ ಗತಿ ಏನಾಗಬೇಕು ಅದರ ಬಗ್ಗೆ ಮಾನ್ಯ ಮಂತ್ರಿಗಳು ವಿವರಣೆಯನ್ನು ಕೊಡಬೇಕು.

(ಉತ್ತರ ಇಲ್ಲ.)

ಛೇರೈನ್.—ಈಗ ಮಾನ್ಯ ಸದಸ್ಯರಾದ ಮಲ್ಲಿಕಾರ್ಜುನ ಖರ್ಗೆಯವರ ಗಮನ ಸೆಳೆಯುವ ಸೂಚನೆ.

(ಸದಸ್ಯರು ಗೈರು ಹಾಜರು)

Legislative Business

The Karnataka Municipal corporation and creation other Law (Amendment) Bill 1984.

Motion to consider

Mr. Chairman.—Now, further discussion on the Motion moved by the Hon'ble Minister for Urban Development that the Karnataka Municipal Corporations and Certain other Laws (Amendment) Bill 1984 be taken into consideration.

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಸಚಿವರು).—ಅಧ್ಯಕ್ಷರೇ, ಹಿಂದೆ ಇದರ ಬಗ್ಗೆ ಚರ್ಚೆ ಆದಾಗ ಕೆಲವು ಅಭಿಪ್ರಾಯಗಳ ಸೂಚನೆ ಆಯಿತು. ಅವತ್ತು ಇದನ್ನು ಮುಂದೂಡಿದ ಮೇಲೆ ನಮ್ಮ ಪಕ್ಷದ ಸದಸ್ಯರೊಂದಿಗೆ, ಮತ್ತು ವಿರೋಧಪಕ್ಷದ ನಾಯಕರೊಂದಿಗೆ ಚರ್ಚೆ ಆದಮೇಲೆ ಇವೊತ್ತು ತಮ್ಮ ಮುಂದೆ ಇರುವಂತೆ ಕೆಲವೊಂದು ಅಮೆಂಡ್‌ಮೆಂಟ್‌ಗಳನ್ನು ತಂದಿದ್ದೇವೆ. ಆದ್ದರಿಂದ, ಇದನ್ನು ಒಪ್ಪಿ ಕೊಂಡರೆ ಇನ್ನು ಮುಂದಿನ ಚರ್ಚೆಯ ಅವಶ್ಯಕತೆ ಇರುವುದಿಲ್ಲ. ಆದ್ದರಿಂದ, ಈ ಅಮೆಂಡ್‌ಮೆಂಟ್‌ಗಳನ್ನು ಒಪ್ಪಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ. ಚರ್ಚೆ ಆದಾಗ ಕ್ಲಾಸ್ ಮೂರರಲ್ಲಿ Amendment of Karnataka Act 10 of 1959, Village Panchayats and Local Boards Act—ಅದರ ಬಗ್ಗೆ ಹೇಳಿದರು, ಇದನ್ನು ಅದಕ್ಕೆ ಅನ್ವಯ ಮಾಡುವುದು ಬೇಡ. ಹಳ್ಳಿಗಾಡಿನಲ್ಲಿ ಅನೇಕ ಜನರಿಗೆ ತಿಳುವಳಿಕೆ ಇರುವುದಿಲ್ಲ, ಇಲ್ಲಿ ಏನು ಖೀನಲ್ ಕ್ಲಾಸ್ ಇದೆ ಅದು ಅವರಿಗೆ ಕಠೋರವಾಗುತ್ತದೆಂದು ಒಪ್ಪಿಕೊಂಡು, ಅದರ ಬಗ್ಗೆ ನಾನು ಒತ್ತಾಯ ಮಾಡುವುದಿಲ್ಲ, ಅದನ್ನು ಹಿಂದಕ್ಕೆ ತೆಗೆದುಕೊಳ್ಳುತ್ತೇನೆ. ಇನ್ನು ಕ್ಲಾಸ್ ನಾಲ್ಕರಲ್ಲಿ Amendment of Karnataka Act 23 of 1964. ಅದರಲ್ಲಿ ಮುನಿಸಿಪಲ್ ಕೌನ್ಸಿಲ್ ಎಂದು ಇದೆ. ಅಂದಮೇಲೆ ಟೌನ್ ಮುನಿಸಿಪಾಲಿಟಿ ಆಗಬಹುದು, ಸಿಟಿ ಮುನಿಸಿಪಾಲಿಟಿ ಆಗಬಹುದು, ಚರ್ಚೆ ಆದಮೇಲೆ ಟೌನ್ ಮುನಿಸಿಪಾಲಿಟಿ ಬೇಡ, ಸದ್ಯಕ್ಕೆ ಕಾರ್ಪೊರೇಷನ್, ಟಿ. ಬಿ. ಸಿ. ಐ. ಸಿಟಿ ಕಾರ್ಪೊರೇಷನ್ ಅಷ್ಟಕ್ಕೆ ಮಾತ್ರ ನಿಮಿತ್ತ ಆಗಬೇಕೆಂದು ವಿರೋಧಪಕ್ಷದ ನಾಯಕರು, ನಾವು, ಇತರ ಪಕ್ಷದ ನಾಯಕರು ಮಾಡಿದ ಚರ್ಚೆಯಲ್ಲಿ ಒಪ್ಪಿಕೊಳ್ಳಲಾಗಿದೆ. ಆದ್ದರಿಂದ, ಕ್ಲಾಸ್ ಮೂರು ಮತ್ತು ನಾಲ್ಕಕ್ಕೆ ತಂದಿರತಕ್ಕ ತಿದ್ದುಪಡಿಯನ್ನು ಸಭೆ ಒಪ್ಪಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.